

# राजस्थान में नहीं है कोई भी कार्यकारी अध्यक्ष : बी. वी. श्रीनिवास

## जयपुर आये यूथ कांग्रेस के राष्ट्रीय अध्यक्ष ने स्पष्ट किया

**जयपुर, (का.प्र.)** राजस्थान यूथ कांग्रेस चुनाव में विवाद था परिणामों को लेकर विवाद है और यह विवाद सुलझने में अभी लंबा वक़्त लग सकता है। इस विवाद को और बढ़ाया है राजस्थान के प्रभारी शाहिद मोहम्मद ने, जिन्होंने दो दिन पहले कहा था कि राजस्थान में परिणाम नहीं आने तक पहले तीन नंबर पर आने वाले युवा नेताओं को कार्यकारी अध्यक्ष बना दिया गया है, लेकिन अब जयपुर आए राष्ट्रीय अध्यक्ष बीवी श्रीनिवास ने स्पष्ट कर दिया है कि राजस्थान में कोई भी कार्यकारी अध्यक्ष नहीं बनाया गया है।

कांग्रेस के राष्ट्रीय अध्यक्ष बीवी श्रीनिवास ने गुरुवार को साफ कर दिया है कि राजस्थान में यूथ कांग्रेस ने अभी किसी नेता को कार्यकारी अध्यक्ष नहीं बनाया है। श्रीनिवास ने कहा कि राजस्थान में यूथ कांग्रेस के चुनाव में लाखों की संख्या में ऐसे वोट हैं, जो रिजेक्ट हो गए थे। अभी ऐसे वोटों की रिकॉर्डिंग रही है और हर वोट के

- जबकि दो दिन पहले ही राजस्थान प्रभारी ने सर्वाधिक वोट लेकर आने वाले पहले तीन नेताओं को कार्यकारी अध्यक्ष घोषित कर दिया था**

रिजेक्शन होने का कारण देखा जा रहा है। अभी राजस्थान में कोई कार्यकारी अध्यक्ष नहीं होकर तीनों सर्वाधिक वोट लेने वाले डेलीगेट ही हैं। दरअसल जब प्रभारी शाहिद ने यह घोषणा की थी कि राजस्थान में तीन कार्यकारी अध्यक्ष बनाकर उन्हें 13-13 जिले दे दिए गए हैं। इसके बाद में सर्वाधिक वोट लेने वाले अभिमन्यु पुनिया ने सोशल मीडिया के माध्यम से स्पष्ट कर दिया था कि उन्हें कार्यकारी अध्यक्ष नहीं बनाया गया है और राष्ट्रीय अध्यक्ष की ओर से उन्हें संगठन के काम की जो भी जिम्मेदारी दी जाएगी वे उसे पूरा करते रहेंगे। इस विवाद को आज राष्ट्रीय अध्यक्ष ने स्पष्ट किया है।

उल्लेखनीय है कि राजस्थान यूथ कांग्रेस चुनाव के परिणामों में विवाद

उस दिन शुरू हुआ था, जब 13 मई को यह स्पष्ट हुआ था कि चुनाव में किस प्रत्याशी को कितने वोट मिले हैं। उस दिन अभिमन्यु पुनिया बाकी उम्मीदवारों से 30,000 ज्यादा वोट लेकर पहले नंबर पर थे। सबसे ज्यादा वोट लेने के बावजूद अभिमन्यु पुनिया को बिजेता घोषित किए जाने की बजाय चुनाव में 3 सर्वाधिक वोट प्राप्त करने वाले नेताओं का अभी इंटरव्यू सैंडिंग है। इसके बाद ही नतीजे डिक्लेयर किए जाएंगे। इस बीच दो दिन पहले राजस्थान यूथ कांग्रेस के प्रभारी मोहम्मद शाहिद ने घोषणा कर दी थी कि तीनों सर्वाधिक वोट लेने वाले नेताओं को फिलहाल कार्यकारी अध्यक्ष बनाकर उन्हें राजस्थान के 13-13 जिलों का प्रभार सौंपा गया

है, जिस पर अभिमन्यु पुनिया ने भी नाराजगी जाहिर की थी।

इसी के साथ यूथ कांग्रेस के राष्ट्रीय अध्यक्ष श्रीनिवास ने यह भी साफ कर दिया कि टिकट के मामले में यूथ कांग्रेस का कोई कोटा फिक्स नहीं है। जिस यूथ कांग्रेस कार्यकर्ता का नाम सर्वे के साथ ही जमीनी स्तर से सामने आया, उस कार्यकर्ता के टिकट के लिए वह खुद पैरवी करेंगे। उन्होंने कहा कि पिछले विधानसभा चुनाव भी योग्य यूथ कांग्रेस के कार्यकर्ताओं को टिकट दिया गया था और इस बार भी ऐसा ही होगा। बीवी श्रीनिवास ने बताया कि आज यूथ कांग्रेस की बैठक होने के पीछे प्रमुख कारण राजस्थान की योजनाओं का जिला, विधानसभा और ब्लॉक स्तर तक प्रचार करने के साथ ही केंद्र की मोदी सरकार की गलत नीतियों के प्रचार के लिए रणनीति बनाना है।

## राजे ने माँ छिन्न मस्तिका रजरप्पा

### की विशेष पूजा की

**जयपुर।** पूर्व सीएम व भीजपा की राष्ट्रीय उपाध्यक्ष वसुन्धरा राजे ने कहा कि असंभव को संभव करना प्रधानमंत्री नरेंद्र मोदी की तासीर है। पूर्व सीएम ने झारखंड के माँ छिन्न मस्तिका रजरप्पा की विशेष पूजा भी की।

उन्होंने 9 साल के कार्यकाल में वो कर दिखाया, जो गैर भाजपा के 9 प्रधानमंत्री नहीं कर पाये। वे गुरुवार को झारखंड के बगोदर ऋबवे में मोदी सरकार के 9 साल पूरे होने के उपलक्ष्य में आयोजित महा जनसम्मर्क अभियान में मुख्य अतिथि के रूप में बोल रही थीं। इस कार्यक्रम में झारखंड के पूर्व सीएम बाबू लाल मरांडी और केंद्रीय मंत्री अनूपर्णा भी मौजूद थी।

## पुरुष आयोग के गठन को लेकर जनहित याचिका पेश

**जयपुर, (का.सं.)** प्रदेश में पुरुष आयोग के गठन की गुहार करते हुए राजस्थान हाईकोर्ट में जनहित याचिका पेश की गई है। हाईकोर्ट की खंडपीठ मामले में ग्रीष्मभावकश के बाद सुनवाई करेगी।

ऋचा सैनी की ओर से पेश इस जनहित याचिका में कहा गया है कि संविधान में महिलाओं के कल्याण के लिए कई प्रावधान किए गए हैं। वहीं उनका सामाजिक जीवन स्तर उठाने और सामाजिक सुरक्षा के लिए कई कानूनों का भी निर्माण किया गया है। वहीं पुरुषों के लिए अलग से कोई कानून अस्तित्व में नहीं है। याचिका में कहा गया कि कई महिलाएं घरेलू हिंसा कानून का दुरुपयोग कर रही हैं, लेकिन पीडित पुरुषों की सुनवाई करने वाला कोई नहीं है। वहीं कई मामलों में महिलाएं सहमति से संबंध बनाती हैं और बाद में पुरुष को ब्लैकमेल करने के लिए दुष्कर्म का आरोप लगा देती हैं। ऐसे में मामले में पुरुष को साबित करना पड़ता है कि उसने दुष्कर्म नहीं किया है। इसके अलावा कई महिलाएं सरकारी नौकरों में तलाकशुदा का आरक्षण लेने के लिए शादी के तुरंत बाद तलाक ले लेती हैं। याचिका में क्राइम रिकॉर्ड ब्यूरो के आंकड़ों का हवाला देते हुए कहा गया कि पुरुषों की आत्महत्या का एक बड़ा कारण महिलाओं की प्रताड़ना भी है। महिलाएं कानूनों की हथियार के रूप में काम में लेकर पुरुषों को प्रताड़ित कर रही हैं। इसके बावजूद पुरुषों के पास ऐसा कोई मंच नहीं है, जहां वे अपनी पीड़ा बता सकें।

# एशिया कप 31 अगस्त से

## 9 मैच श्रीलंका में, 4 मैच पाकिस्तान में

दुबई, 15 जून। एकदिवसीय प्रारूप में खेले जाने वाले एशिया कप 2023 की शुरुआत 31 अगस्त को होगी, जबकि इसका फाइनल 17 सितंबर को खेला जायेगा। एशियाई क्रिकेट परिषद (एसीसी) ने गुरुवार को इसकी घोषणा की। पाकिस्तान क्रिकेट बोर्ड (पीसीबी) द्वारा प्रस्तावित हाइब्रिड मॉडल को एशिया की पुष्टि मिलने के बाद टूर्नामेंट पाकिस्तान में चार मैचों के साथ शुरू होगा। उसके बाद अंतिम नौ मैचों लिये

टूर्नामेंट श्रीलंका का रुख करेगा। उल्लेखनीय है कि भारतीय क्रिकेट कंट्रोल बोर्ड (बीसीसीआई) के पाकिस्तान जाने से मना करने के बाद पीसीबी के अध्यक्ष नजम सेटी ने यह हाइब्रिड मॉडल प्रस्तावित किया था। एशिया कप 2023 भारत, पाकिस्तान, श्रीलंका, बंगलादेश, अफगानिस्तान और नेपाल सहित छह टीमों का टूर्नामेंट होगा। नेपाल ने पहली बार इस आयोजन में जगह बनायी है। साल 2022 में संयुक्त

अरब अमीरात में आयोजित टी20 एशिया कप में पाकिस्तान को हराने के बाद श्रीलंका गत एशियाई चैंपियन है। इस साल श्रीलंका ग्रुप-बी में बंगलादेश और अफगानिस्तान के साथ है, जबकि भारत को लीग चरण में पाकिस्तान और नेपाल के ग्रुप में रखा गया है। हर ग्रुप से दो टीमों में शीर्ष पर रहने वाली दो टीमों में 17 सितंबर को फाइनल में एक दूसरे का सामना करेगी।

## इंडोनेशिया ओपन : सात्विक-चिराग त्वार्टरफाइनल में, सिंधु बाहर

जकार्ता, 15 जून। सात्विकसाईंराज रंकीरेड्डी और चिराग शेटी की पुरुष युगल जोड़ी ने इंडोनेशिया ओपन के दूसरे चरण में गुरुवार को चीन के ही जी टिंग और झोउ हाओ डॉंग को हराकर शीर्ष-आठ में जगह बना ली, जबकि खराब फॉर्म से जूझ रही शीर्ष भारतीय शटलर पीवी सिंधु चीनी ताइपे की ताई जू थिंग से हारकर साल के आखिरी सुपर 1000 इवेंट से बाहर हो गईं।

विश्व रैंकिंग में छठे स्थान पर मौजूद सात्विक-चिराग जोड़ी ने शानदार फॉर्म में चल रही टिंग-झोउ की जोड़ी को 21-17, 21-15 से हराने के लिये सिर्फ 46 मिनेट का समय लिया। क्वार्टरफाइनल में सात्विक-चिराग का सामना इंडोनेशिया के फजर अल्फियान और मोहम्मद रियान अर्दियांतो से होगा। दूसरी ओर, थिंग ने सिंधु को मात्र 39 मिनेट में 21-18, 21-16 से मात दी। यह आमने सामने के मुकाबलों में थिंग की सिंधु पर 19वीं जीत है, जबकि भारतीय शटलर ने सिर्फ पांच बार बाजी मारी है। इसी बीच, किर्लोस्की श्रीकांत और एचएस प्रणय ने अपने अपने मुकाबले जीतकर क्वार्टरफाइनल में कदम रखा। श्रीकांत ने अपने हमवतन लक्ष्य सेन को रोमांशक ग्री क्वार्टरफाइनल में 21-17, 22-20 से मात दी। प्रणय ने हॉंगकॉंग के एंजी का लॉग को 21-18, 21-16 से मात दी। अगले चरण में श्रीकांत का सामना चीन के ली शी फंग से होगा। प्रणय विश्व रैंकिंग में नंबर चार, जापान के कोडाई नाराओका से थिड़ेंगे।



### भारत के रोनाल्डो सिंह ने एशियाई ट्रैक साइकलिंग चैम्पियनशिप में राष्ट्रीय रिकॉर्ड बनाया

नयी दिल्ली, 15 जून। भारतीय साइकलिस्ट रोनाल्डो सिंह लातौरांजाम ने बृहस्पतिवार को मलेेशिया के निवाली में एशियाई ट्रैक साइकलिंग चैम्पियनशिप में 9.877 सेकंड का समय कासमय प्राधिकरण पुरुषों की स्प्रिंट स्पर्धा में नया राष्ट्रीय

रिकॉर्ड बनाया। रोनाल्डो टारोट ओलंपिक पोडियम योजना का हिस्सा है । वह 10वें स्थान पर रहकर पुरुषों की स्प्रिंट में आर।16 के लिये क्वालीफाई करने में कामयाब रहे। भारतीय खेल प्राधिकरण ने ट्वीट किया, “ अनुभवी भारतीय

साइकलिस्ट रोनाल्डो सिंह ने पुरुषों के स्प्रिंट क्वालीफिकेशन (200 मीटर फ्लाइंग टाइम ट्रायल) में नया राष्ट्रीय रिकॉर्ड बनाया। वह 9.877 सेकंड का समय निकालकर एशियाई ट्रैक साइकलिंग चैम्पियनशिप में दसवें स्थान पर रहे ।”

## टेस्ट टीम में पुजारा की जगह ले सकते हैं जायसवाल

मुंबई, 15 जून। जुलाई में होने वाले भारत के वेस्ट इंडीज दौरे पर युवा प्रतिभा यशस्वी जायसवाल भारतीय टेस्ट टीम में अनुभववी बल्लेबाज चेतेश्वर पुजारा की जगह ले सकते हैं। वेस्ट इंडीज दौरा 2023-25 विश्व टेस्ट चैम्पियनशिप चक्र में उनकी पहली शृंखला होगी, लेकिन चयनकर्ता डब्ल्यूटीसी फाइनल में ऑस्ट्रेलिया के हाथों मिली हार के बाद टीम में बड़े बदलाव करने के बारे में नहीं सोच रहे हैं। रोहित शर्मा, शुभमन गिल, विराट कोहली और अंबिंब्व्य रहाणे का डोमिनिका और त्रिनिदाद में होने वाले दो टेस्ट मैचों में खेलना निश्चित है, लेकिन टीम में चेतेश्वर पुजारा की जगह पर एक संवर्धितया निशान है।

टेस्ट क्रिकेट में लंबे समय से भारत के लिये नंबर तीन पर बल्लेबाजी करने वाले पुजारा ने 2020 के बाद से 29.69 की निराशाजनक औसत से 52 पारियों (28 टेस्ट) में केवल एक शतक बनाया है। दिसंबर 2022 में चटगांव टेस्ट में उनके 90 और 102 नाबाद के स्कोर को हटाने पर उनकी बल्लेबाजी औसत गिरकर 26.31 हो जाती है।

रिपोर्ट के अनुसार, पुजारा का टेस्ट टीम से बाहर जाना तय नहीं है, लेकिन इतना कहा जा सकता है कि एकादश में उनकी जगह टिकाऊ नहीं रही। अगर उन्हें वेस्ट इंडीज दौरे के लिये चुना भी जाता है तो उनका खेलना सुनिश्चित नहीं है।

क्रिकबज के अनुसार, भारतीय टीम प्रबंधन इस स्थान के लिये जायसवाल को आजमा सकता है।

रिपोर्ट में कहा गया कि भारतीय क्रिकेट कंट्रोल बोर्ड (बीसीसीआई) एक झटके में टीम की रूपरेखा बदलकर कोई प्रयोग नहीं करना चाहता और रोहित शर्मा खेल के सबसे लंबे प्रारूप में भारत के कप्तान बने रहेंगे। क्रिकबज ने बीसीसीआई के एक सूत्र को हवाले से कहा, हर टेस्ट महत्वपूर्ण है, और इसका परिणाम विश्व टेस्ट चैम्पियनशिप अंक तालिका में योगदान देता है। हम टेस्ट मैच में प्रयोग नहीं कर सकते।”

टीम में पुजारा की जगह के अलावा चयनकर्ता मोहम्मद शमी को आराम देने पर भी विचार कर सकते हैं। शमी बॉर्डर-गावस्कर ट्रॉफी के बाद से लगातार गेंदबाजी कर रहे हैं। उन्होंने डब्ल्यूटीसी फाइनल से पहले 17 आईपीएल मैच भी खेले। अक्टूबर-नवंबर में भारतीय सरजमीन पर होने वाले एकदिवसीय विश्व कप को ध्यान में रखते हुए शमी को विंडीज टेस्ट शृंखला में आराम दिया जा सकता है। ऑंध्र प्रदेश के विकेटकीपर श्रीकर भरत डब्ल्यूटीसी फाइनल में बल्ले से प्रभावशाली प्रदर्शन न कर पाने के बावजूद टेस्ट टीम में अपना स्थान बरकरार रख सकते हैं। श्रेयस अय्यर और केएल राहुल की अनुपस्थिति में संजू सैमसन एकदिवसीय और टी20 टीम में वापसी कर सकते हैं।

## ऑस्ट्रेलिया के लिए राहत की खबर, चोट लगने के बाद स्टीव स्मिथ ने की बल्लेबाजी प्रैक्टिस

बर्मिंघम, 15 जून। एशेज सीरीज के शुरू होने से पहले ऑस्ट्रेलिया के लिए राहत की खबर सामने आई है। टीम के स्टार बल्लेबाज स्टीव स्मिथ बुधवार को चोटिल होने के बाद पहले एशेज 2023 टेस्ट की पूर्व संंध्या पर बल्लेबाजी प्रैक्टिस करते हुए नजर आए, जोकि ऑस्ट्रेलियाई टीम के लिए राहत की खबर है। क्रिकेट ऑस्ट्रेलिया ने ट्वीट करके इसकी पुष्टि की है। 16 जून से शुरू होने वाले मैच से पहले नेट्स सत्र के दौरान स्मिथ को बड़ी चोट लगी थी। इंग्लैंड और ऑस्ट्रेलिया के बीच एशेज 2023 का पहला टेस्ट एजबेस्टन में खेला जाएगा।

ऑस्ट्रेलिया के स्टार बल्लेबाज स्टीव स्मिथ बुधवार को आईसीसी की ताजा बल्लेबाजों की रैंकिंग में दूसरे स्थान पर पहुंच गए हैं। उन्होंने भारत के खिलाफ विश्व



टेस्ट चैम्पियनशिप फाइनल में शतक टोका है और एशेज सीरीज में टीम के अहम

## एशिया कप तक तक वापसी कर सकते हैं बुमराह, अय्यर

बेंगलुरु, 15 जून। शीर्ष तेज गेंदबाज जसप्रीत बुमराह और मध्यक्रम के बल्लेबाज श्रेयस अय्यर पूरी तरह फिट होकर अगस्त-सितंबर में होने वाले एशिया कप 2023 तक भारतीय टीम में वापसी कर सकते हैं।

ईएसपीएन क्रिकइन्फो की एक रिपोर्ट के अनुसार, बुमराह और अय्यर दोनों अपनी-अपनी पीठ की सर्जरी करवाकर राष्ट्रीय क्रिकेट अकादमी (पनई) में रिहैब से गुजर रहे हैं। पनईए के मेडिकल कर्मियों को उम्मीद है कि दोनों खिलाड़ी एशिया कप तक पूरी तरह से फिट हो जायेंगे। उल्लेखनीय है कि बुमराह

की मार्च में न्यूजीलैंड में सर्जरी हुई थी। वह पिछले सितंबर में ऑस्ट्रेलिया के खिलाफ घरेलू टी20 अंतरराष्ट्रीय मैच के बाद से मैदान पर नहीं उतरे हैं। रिपोर्ट के अनुसार, बुमराह मुख्य रूप से फिजियोथेरेपी करवा रहे हैं लेकिन हाल में उन्होंने गेंदबाजी अभ्यास भी शुरू किया है जिसे धीरे-धीरे बढ़ाया जायेगा।

श्रेयस को अपनी पीठ के निचले हिस्से में उभरी हुई डिस्क से परेशान होकर मार्च में अहमदाबाद में बॉर्डर-गावस्कर ट्रॉफी का अंतिम टेस्ट बीच में छोड़ना पड़ा था। उसके बाद उन्होंने मई में लंदन में सर्जरी करवाई और अब

# बिपरजाय से निपटने के लिए एस.डी.आर.एफ. की हुई तैनाती

**जयपुर।** ‘बिपरजाय’ का राजस्थान में देर रात से भारी असर देखने को मिलने वाला है। इसे लेकर राजस्थान सरकार सहित सभी सुरक्षा एजेंसियां एक्टिव हो चुकी हैं। राजस्थान सरकार ने आपदा को देखते हुए सेना को भी अलर्ट पर रहने के लिए पत्र लिखा है। मौसम विभाग की ओर से जरा भारी चर्चा को देखते हुए राज्य सरकार ने जिला कलेक्टर को पहली बार यह पावर दे दी है कि वह भी अपने जिले में आपदा और लोगों की परेशानी को

देखते हुए सेना के हेलिकॉप्टर मंगा सकते हैं। वहीं राज्य सरकार, जिला प्रशासन और सेना के अधिकारियों का एक वॉट्सऐप ग्रुप बना दिया गया है। जिससे हर घंटे में जिला कलेक्टर और पुलिस अधीक्षक ग्रुप में जिले की स्थित के बारे में अपडेट करेंगे। जिससे बिपरजाय के राजस्थान में पड़ने वाले प्रभाव की जानकारी समय-समय पर राजधानी में मिलेगी साथ ही अगर किसी जिले को किसी भी प्रकार की रिसॉन्ड

फोंस की जरूरत होगी तो उसे तत्काल दे दी जाएगी।

एडोजी आलोक वरिष्ठ ने बताया कि बिपरजाय से पश्चिमी-दक्षिणी राजस्थान के साथ-साथ मध्य जिले भी प्रभावित होंगे। ऐसे में अति संवेदनशील 15 जिलों में की 25 टीमों को क्विक रिसॉन्ड करने के लिए तैनात कर दिया गया है। वहीं जिला मुख्यालय पर रिजर्व में 25 टीमों को और रखा है। जयपुर मुख्यालय में एक कंट्रोल रूम भी बनाया गया है।

# फोर्टिस अस्पताल के खिलाफ 3 सदस्यीय जांच कमेटी गठित

## फोर्टिस अस्पताल में सर्जरी के दौरान मरीज के हार्ट के पास कैंची छूटने का मामला

**जयपुर।** जयपुर के फोर्टिस अस्पताल में सर्जरी के दौरान मरीज के हार्ट के पास कैंची छूटने के मामले में चिकित्सा विभाग ने जांच के लिए तीन सदस्य समिति का गठन किया है।

चिकित्सा एवं स्वास्थ्य मंत्री परसादी लाल मीणा के निर्देश पर मामले की जांच के लिए विभाग ने समित गठित की है। कमेटी को मामले की त्वरित जाँच कर तीन दिन में रिपोर्ट पेश करने के निर्देश दिये गए हैं।

गौरतलब है कि मीडिया में सर्जरी के दौरान हार्ट के पास कैंची छूट जाने के मामले में खबर आने के बाद चिकित्सा विभाग हरकत में आ गया। मामले को गंभीरता से लेते हुए चिकित्सा मंत्री ने जांच के निर्देश दिए। इस पर तत्काल कार्रवाई करते हुए विभाग ने जनस्वास्थ्य निदेशक की अध्यक्षता में तीन सदस्यों की समिति गठित की है। इसमें जनस्वास्थ्य निदेशक निदेशक रवि प्रकाश माधुर के अलावा अतिरिक्त निदेशक अस्पताल प्रशासन सुशील कुमार परमार एवं मुख्य चिकित्सा एवं स्वास्थ्य अधिकारी जयपुर द्वितीय बीएल मीणा को शामिल किया गया है। यह

- मरीज की मौत होने पर अंतिम संस्कार के बाद अस्थि फूल चुनने के दौरान हार्ट के पास सर्जिकल कैंची मिली**

- चिकित्सा मंत्री के निर्देश पर जनस्वास्थ्य निदेशक की अध्यक्षता में गठित समिति गठित तीन दिन में सौंपेगी जांच रिपोर्ट**

- मृतक के परिजनों ने अस्पताल के खिलाफ जवाहर सर्किल थाने में मुकदमा दर्ज कराया**

समिति तीन दिन में मामले की जाँच कर रिपोर्ट प्रस्तुत करेगी।

मामले के अनुसार जयपुर के फोर्टिस हॉस्पिटल के डॉक्टर्स के खिलाफ जवाहर सर्किल थाने में मामला दर्ज हुआ। इसमें मासरोवर इलाके में रहने वाले मृतक के बेटे कमल ने पुलिस को बताया कि उसके पिता उपेंद्र शर्मा (74) की तबीय खराब होने पर 29 मई को फोर्टिस हॉस्पिटल में भर्ती कराया गया। जहां 30 मई की रात को उनकी हार्ट सर्जरी हुई थी।

यहां डॉ. राकेश चित्तौड़ा से इलाज शुरू किया। रात करीब डेढ़ बजे उन्हें ऑपरेशन थियेटर से बाहर लेकर आया गया, लेकिन, सुबह 4 बजे एक टीम

दोबारा उन्हें वार्ड में से ऑपरेशन थियेटर ले गई। इसके बाद 31 मई शाम तक डिस्चार्ज कर दिया था। इसके बाद से वे घर पर ही थे। बेटे ने आरोप लगाया कि घर लाने पर दो दिन बाद ही पिताजी की तबीयत बिगड़ने लगी।

इसी बीच 12 जून को तबीयत बिगड़ने लगी और रात 8:30 बजे उनकी मौत हो गई। अगले दिन 13 जून को महारानी फॉर्म स्थित श्मशान घाट में अंतिम संस्कार किया गया। इसके बाद जब श्मशान में फूल चुनने गए तो वहां अस्थियों में एक सर्जिकल कैंची मिली। बेटे का कहना है कि पिता को जिस दिशा में लिटाया गया था उसी दिशा में हार्ट के पास ये सर्जिकल कैंची मिली है।